

प्रादेशिक मनोरुग्णालय, पुणे व नागपूर
येथील फायर फायटींग सिस्टीम
अंदाजपत्रकास प्रशासकीय मान्यता
देण्याबाबत.. .

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-२०२१/प्र.क्र.११८/आरोग्य ३अ
गो.ते.रुग्णालय आवार, दहावा मजला, संकुल इमारत
मंत्रालय, मुंबई ४००००१
दिनांक : २५ जानेवारी , २०२२

वाचा :- संचालक, आरोग्य सेवा आयुक्तालय, मुंबई यांचे पत्र क्रमांक. संआसे/माआ/टे १/प्रामरु
/फायर यंत्रणा /सुसज्ज /९०९९-९१०१/२०२२ /दिनांक १२.०१.२०२२

प्रस्तावना :-

संचालक, आरोग्य सेवा आयुक्तालय, मुंबई यांनी उपरोक्त संदर्भाधीन अनुक्रमांक १) येथील दिनांक १२.०१.२०२२ रोजीच्याच्या पत्रान्वये, प्रादेशिक मनोरुग्णालय, पुणे व नागपूर येथे फायर फायटींग सिस्टीम करीता अंदाजपत्रक मान्यतेकरीता सादर करण्यात आलेले आहे. प्रादेशिक मनोरुग्णालयात आग प्रतिबंधक उपाययोजना करण्याबाबत सार्वजनिक बांधकाम विभागामार्फत फायर ऑडिट करुन त्यानुसार प्रादेशिक मनोरुग्णालयात फायर यंत्रणा सुसज्ज करण्याबाबतच्या अंदाजपत्रकास मान्यता देण्याची बाब शासनाच्या विचाराधीन आहे. याबाबत पुढील प्रमाणे निर्णय घेण्यात येत आहे.

शासन निर्णय :-

प्रादेशिक मनोरुग्णालय, पुणे व नागपूर येथील फायर फायटींग सिस्टीम करीता येणा-या रु.५,६४,९८,६७४/ (रुपये पाच कोटी, चौसंष्ट लक्ष, अठ्ठ्यान्नव हजार, सहाशे चौ-यात्तर फक्त) इतक्या रकमेच्या अंदाजपत्रकास खालीलप्रमाणे मान्यता देण्यात येत आहे :-

अ.क्र.	प्रादेशिक मनोरुग्णालयाचे नाव	अंदाजपत्रक रक्कम (रुपये)
१	प्रादेशिक मनोरुग्णालय, पुणे	रु.३,६२,७५,६४४/-
२.	प्रादेशिक मनोरुग्णालय, नागपूर	रु.२,०२,२३,०३०/-
	एकूण	रु.५,६४,९८,६७४/-

अटी व शर्ती -

- १) कामासाठी निविदा मागविण्याआधी सदर कामास मुख्य अभियंता (विद्युत) सार्वजनिक बांधकाम विभाग यांची तांत्रिक मंजूरी घेणे आवश्यक राहिल.
- २) सार्वजनिक बांधकाम विभागा, शासन परिपत्रक दिनांक २९.१०.२०१८ अन्वये अंदाजपत्रकातील दरसूची बाह्य दर मंजूरी करणे बंधनकारक आहे.
- ३) बांधकामासाठी उपलब्ध होणाऱ्या नियतव्ययामधून सदर कामास निधी उपलब्ध करून देण्याच्या अटीच्या अधीन राहून प्रशासकीय मान्यता देण्यात येत आहे.
- ४) सदर कामाची वेगवेगळी निविदा न करता सर्व कामाची एकत्रित निविदा करण्यात यावी.
- ५) कामासाठी जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
- ६) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम हाती घ्यावे.
- ७) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र. १७७/तां.क.१, दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ८) सार्वजनिक बांधकाम विभागाच्या शासन निर्णय क्रमांक बीडीजी २०१७/प्र.क्र.६०/इमारती-२, दि. ०७/०७/२०१७ अन्वये कार्यवाही करण्यात यावी.

९) स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सार्वजनिक बांधकाम विभाग यांची राहिल.

१०) सदर काम मंजूर रक्कमेत पुर्ण होईल याची दक्षता घेण्यात यावी. तसेच सदर काम उपलब्ध निधी मधून करण्यात यावे.

११) उपरोक्त १ ते १० येथील अटींच्या पूर्तता करण्याची जबाबदारी संबंधित वैद्यकीय अधिकारक व कार्यकारी अभियंता (विद्युत) यांची राहिल.

२. सदर फायर फायटींग सिस्टीम कार्यान्वीत करण्याकरीता येणारा खर्च “४२१०-वैद्यकीय सेवा व सार्वजनिक आरोग्य यावरील भांडवली खर्च, ०१- नागरी आरोग्य सेवा (वैद्यकीय सहाय्य), ११० -रुग्णालये व दवाखाने, (०१) (अ) - पंचवार्षिक योजना अंतर्गत योजना-इमारती, (००) (०१)- मोठी बांधकामे (४२१० ००१४), ५३- मोठी बांधकामे” या लेखाशिर्षाखाली मंजूर करण्यात आलेल्या अनुदानामधून भागविण्यात यावा.

३. सदर शासन निर्णय, वित्त विभागाच्या शासन निर्णय क्र.विअप्र-२०१३/प्र.क्र.३०/२०१३/ विनियम,भाग-२, दि.१७.०४.२०१५ सोबतच्या परिशिष्टातील वित्तीय अधिकार नियम पुस्तिका १९७८ मधील भाग-पहिला, उपविभाग-पाच मधील अनुक्रमांक १ येथील परिच्छेद क्र.१३४ अनुसार प्रशासकीय विभागांना प्रदान करण्यात आलेल्या अधिकारात निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०१२४१८०८४५०६१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दी. नि. केंद्रे)

अवर सचिव, महाराष्ट्र शासन.

प्रत,

१. महालेखापाल, (लेखा परिक्षा / लेखा व अनुज्ञेयता), महाराष्ट्र- १/ २, मुंबई/ नागपूर.
२. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
३. संचालक (१), आरोग्य सेवा, मुंबई.
४. उपसंचालक, आरोग्य सेवा, पुणे/ नागपूर
५. वैद्यकीय अधीक्षक, प्रादेशिक मनोरुग्णालय, पुणे/नागपूर.
६. जिल्हा कोषागार अधिकारी, पुणे/नागपूर.
७. अवर सचिव (आरोग्य-३), सार्वजनिक आरोग्य विभाग, मंत्रालय, मुंबई
८. निवडनस्ती (आरोग्य-३ अ).